

Visit of H.E. Mohammad Haneef Atmar, Foreign Minister of the Islamic Republic of Afghanistan to India (March 22-23, 2021)

March 24, 2021

اسلامی جمہوریہ افغانستان کے وزیر خارجہ عالی جناب محمد حنیف اتمر کا ہندوستان کا دورہ (22-23 مارچ، 2021)

24 مارچ، 2021

1. اسلامی جمہوریہ افغانستان کے وزیر خارجہ عالی جناب محمد حنیف اتمر نے 22-23 مارچ، 2021 کو نئی دہلی کے سرکاری دورے کا کامیابی کے ساتھ اختتام کیا۔ ان کے ہمراہ افغانستان کے وزارت خارجہ کا ایک سینئر وفد بھی موجود تھا۔ عالی جناب محمد حنیف اتمر کا اپنا موجودہ عہدہ سنبھالنے کے بعد ہندوستان کا پہلا دورہ تھا۔
2. وزیر خارجہ ڈاکٹر ایس جیشنکر اور عالی جناب حنیف اتمر نے وفد کی سطح پر 22 مارچ کو بات چیت کی۔ یہ بات چیت ایک گرم اور دوستانہ ماحول میں ہوئی، جس میں انتہائی مفصل اور سودمند خیالات کا تبادلہ ہوا۔ بات چیت میں ہندوستان - افغانستان اسٹریٹجک شراکت داری کو مضبوط بنانے کے ساتھ ساتھ خاص طور پر سیاسی، سلامتی، تجارت، معاشی، صلاحیت سازی، تعلیم، معاشرتی اور ثقافتی تعلقات کے شعبوں میں تعاون پر زور دیا گیا۔ بھارتی وزیر خارجہ اور افغانستان کے وزیر خارجہ نے ہندوستان - افغانستان اسٹریٹجک شراکت داری معاہدے کے تحت، اسٹریٹجک پارٹنرشپ کونسل (ایس پی سی) کی صدارت کی۔
3. بھارتی وزیر خارجہ نے اس بات پر روشنی ڈالی کہ افغانستان میں قیام امن خطے اور دنیا کے امن، سلامتی اور خوشحالی کے لئے اہم ہے۔ بھارتی وزیر خارجہ نے ایک کامیاب افغان امن عمل کے لئے جامع اور مستقل جنگ بندی کی اہمیت پر زور دیا۔ اس ملاقات کے دوران افغانستان کے ساتھ ہندوستان کی وسیع تر شراکت داری، خطے اور دنیا میں باہمی دلچسپی کے امور اور افغان امن کوششوں سمیت متعدد امور پر تبادلہ خیال کیا گیا۔ بھارتی وزیر خارجہ نے ایک پرامن، خودمختار، مستحکم اور جامع افغانستان کے لئے ہندوستان کی طویل المدتی وابستگی کے بارے میں افغان وزیر خارجہ کو یقین دلایا جہاں معاشرے کے تمام طبقات کے حقوق کی جمہوری آئینی دائرہ کار میں حفاظت کی جائے۔
4. حال ہی میں، 9 فروری کو وزیر اعظم اور صدر غنی کی موجودگی میں، بھارتی وزیر خارجہ اور افغان کے وزیر خارجہ اتمر نے کابل شہر کے لئے پینے کے پانی کی فراہمی کے لئے شتوت ڈیم کی تعمیر کے لئے ایک مفاہمت نامے پر دستخط کیے۔ عالی جناب حنیف اتمر نے 3 ارب امریکی ڈالر کے ترقیاتی تعاون اور ایسے منصوبوں پر عمل درآمد کرنے پر ہندوستان کا شکریہ ادا کیا جس سے افغانستان کے تمام 34 صوبوں کو فائدہ ہوا ہے۔
5. عالی جناب حنیف اتمر نے اس دورے کے دوران قومی سلامتی مشیر جناب اجیت ڈول سے بھی ملاقات کی۔

نئی دہلی

24 مارچ، 2021

DISCLAIMER: This is an approximate translation. The original is available in English on MEA's website and may be referred to as the official press release.